

# LEHEN IS-SANTWARJU TA' HAŻ-ŻABBAR

JANNAR 2022– Haġġa Nru:



*Il-Kelma tal-Arċipriet...*

## NOFORĠU T-TAJJEB ...

Għal darb'ohra, l-awguri li tajna 'l xulxin fil-bidu ta' sena ġdida huma xi ftit imċajpra. Ghalkemm konna qed naħsbu li l-pandemija bdiet tittaffa u n-numri ta' każi ġodda kien kwazi niżel fix-xejn, u bdejna naqbd u t-triq "għan-normalità", f'daqqa waħda l-Covid-19 bdiet terġa' tgholli rasha. Mal-Ewropa kollha reġġu bdew isehhu miżuri ġodda u f'uħud mill-pajjiżi, restrittivi sew. Bhalissa l-gvernijiet qed iwettqu programmi estensivi għall-ghoti tal-vaċċin lil kemm jista' jkun nies.

Kulhadd qed ikollu jirrevedi l-pjanijiet tiegħu. Hafna għaddew il-Milied jew l-Ewwel tas-sena, kwarantina. Bhal donnu qed nirrassenjaw ruhna li dan il-virus m'ahniex se nistrieħu minnu!

Jekk il-virus hux se jhallina jew le għadna ma nafux, imma l-gwaj ikun jekk ahna ma nitgħallmu xejn minn din l-esperjenza.



## X'tip ta' normalità?

Jekk in-normalità tibqa' tisser: hajja mgħaġġla, stress fuq ir-relazzjonijiet tal-familja u l-ħbieb, u taqlib fil-klima, imsieken ahna!

Meta għaddejna mil-lockdowns jew il-kwarantini, żgur li esperjenzajna hin ta' kwiet u aktar hin mal-familja fejn harġet aktar il-krejattività bejn il-membri; żgur li dhalna daħla fina nfuṡna u għamilna eżami tagħna nfuṡna jekk ahniex nilhqu l-għan ta' hajjitna jew le. Urejna aktar solidarjetà, speċjalment ma' dawġ li kienu għaddejjin minn żmien diffiċli minhabba l-pandemija.

## Aktar riflessivi

Kemm għandna bżonn f'din is-sena ġdida nsiru nies aktar riflessivi! Importanti li nirriflettu fuq il-hajja l-imghoddija tagħna biex dak li għamilna sew, inkatruh u nkomplu nibnu fuqu u, l-iżbalji li wettaqna nippruwaw nevitawhom.

Irridu wkoll naraw x'hemm f'hajjitna li nistgħu ngħaddu mingħajru, biex niddedikaw aktar hin għat-tishih tar-relazzjonijiet tagħna. Jista' jkollna kollox, imma jekk għandna relazzjonijiet imxellfin, ma jista' qatt ikollna l-paċi f'qalbna.

Irridu nirriflettu wkoll dwar x'nistgħu noffru lis-soċjetà. Hażin jekk ningħalqu biss fil-bżonnijiet tagħna nfuṡna u f'dawġ tal-familji tagħna. Aktar ma nwessgħu l-orizzonti

tagħna, aktar nimmaturaw u nsiru nies aktar ġenerużi.

### Aktar inklussivi

Forsi din is-sena naghmlu mezz biex insiru aktar inklussivi. Hekk kif is-soċjetà għamlet passi kbar 'il quddiem biex tinkludi lil ċerti kategoriji ta' nies, ngħidu aħna dawk b'abbiltajiet differenti, persuni LGBTIQ, hekk ukoll naghmlu ma' dawk li huma barranin fostna. Aktar ma nitkellmu magħhom aktar nindunaw kemm huma nies umani bħalna.

Kollha għandhom l-istorja partikulari ta' hajjithom x'jirakkuntaw. Ejjew nisimghuha u nindunaw li taqbel hafna ma tagħna!

Nawgura lil kulhadd li f'din is-sena, nisimghu aktar mill-qrib il-Kelma t'Alla u minnha nisiltu r-riedu tiegħu għalina ha nwettquha fiċ-ċirkostanzi kollha ta' hajjitna. Jekk naghmlu dan, din is-sena tkun waħda ta' suċċess!

Inselli għalikom ilkoll.

**Dun Evan**

## NILTAQĠHU NHAR ... JANJAR 2022

**Sibt 1:** Solennità tal-Imqaddsa Vergni Marija, Omm Alla

**Hadd 2:** Solennità tal-Epifanija tal-Mulej. Fis-6.00pm Konċelebrazzjoni Solenni, purċissjoni bil-Bambin u barka Sagramentali.

**Ġimgħa 7:** *L-ewwel Ġimgħa tax-xahar.* Wara l-quddiesa tas-6.00pm, ħin ta' adorazzjoni u barka Sagramentali.

**Hadd 9:** Festa tal-Magħmudija tal-Mulej

**Tnejn 10:** L-406 sena mit-twaqqif tal-parroċċa. Fis-6.00pm Konċelebrazzjoni ta' radd-il hajr

**Hadd 16:** It-Tieni Hadd tas-sena

**Tnejn 17:** San Anton, abbati – Tifkira O

**Tlieta 18:** *Jibda l-Ottavarju ta' Talb għall-Għaqda bejn il-Knejjes Insara*

**Ġimgħa 21:** Sant'Anjeze, vergni u martri – Tifkira O

**Sibt 22:** San Publiju, Prinċep ta' Malta – Tifkira O

**Hadd 23:** It-Tielet Hadd tas-sena

**Tnejn 24:** San Franġisk ta' Sales, isqof u duttur tal-Knisja – Tifkira O

**Tlieta 25:** Il-Konverzjoni tal-Appostlu Missierna San Pawl – Festa

**Erbgħa 26:** San Titu u San Timotju, isqfijiet – Tifkira O

**Ġimgħa 28:** San Tumas ta' Aquino, presbiteru u duttur tal-Knisja – Tifkira O

**Hadd 30:** Ir-Raba' Hadd tas-sena

**Tnejn 31:** San Ġwann Bosco, presbiteru – Tifkira O

N.B. Kull nhar ta' Hadd fil-11.30am issir quddiesa apposta għall-Familji

### L-Intenzjoni tal-Papa għal Janjar 2022

“Nitolbu għal dawk li qed ibatu minn diskriminazzjoni u persekuzzjoni minhabba r-religjon. Nittamaw li d-drittijiet u d-dinjità tagħhom ikunu rrispettati għax huma aħwa fil-familja umana”.



### INGHAQDU MAL-MULEJ GĦAL DEJEM

Krispinu Attard (90), Emmanuel Darmanin (60), Louis Muscat (72), Ronnie Ghiller (48), Georgina Bugeja (69), Carmel Previ (72), Joseph Bonnici (73), Vincenzo Festari (72), Francesco Axiaq (94), Emmanuel Vella (82), Paola Scicluna (79), Catherine Zammit (76), Antonia Zammit (76), Emmanuel Gerada (89), Joseph Delia (90), Rita Farrugia (82), Maria Anna Scicluna (74), Louis McKay (51), Carrie Cassar (81), Maria Agius (90), Rosina Buhagiar (85), Anthony Briffa (62), Simon Zaffarese (79).

*Agħthom, O Mulej, il-mistrieħ ta' dejjem.*